

ನೆರೆ ಇಲಾಖೆಯಲ್ಲಿ ಒಂದೊಂದು ತಾಲ್ಲೂಕಿನಲ್ಲಿ ಒಬೊಬ್ಬ ಇನ್‌ಸ್ಪೆಕ್ಟರ್‌ರಿದ್ದಾರೆ. ಅನಿಮಲ್ ಹೆಸ್ಟೆಂಡ್ರಿ ಇಲಾಖೆ ಬೇರೆಯಾದರೆ ಪುನಃ ಸುಮಾರು 80 ಜನ ಇನ್‌ಸ್ಪೆಕ್ಟರುಗಳ ನೇಮಕವಾಗಬೇಕು. ಅಪೀಸಿಗೆ ಬೇಕಾದ ಚಿಪ್ಪಿನುಗಳು ಮುಂತಾದ ಸಿಬ್ಬಂದಿ ಆಗ ಬೇಕು. ಆದ್ದರಿಂದ, it is not a practical proposition. But I do agree with the Hon'ble Members who supported this resolution that there is very great need to speed up development and strengthen the Animal Husbandry. I do not think a big argument is needed. Therefore, I hope the Hon'ble Member will kindly withdraw the resolution.

The resolution was, by leave, withdrawn.

No. 2—Perennial supply of water for portion of Atchkat under Bhadra Project Canals.

*ಶ್ರೀ ಬಿ. ಮಾಧವಾಚಾರ್ (ಭದ್ರಾವತಿ). — ಸ್ವಾಮಿ, ನನ್ನ ನಿರ್ಣಯ ಈ ರೀತಿಯಿದೆ :

“ಪರಮಾವಧಿ ಪ್ರಮಾಣದಲ್ಲಿ ರೈತರು ಕಬ್ಬು ಮೊದಲಾದ ವಾಣಿಜ್ಯ ಬೆಳೆಗಳನ್ನು ಬೆಳೆಯಿಸಲನುಕೂಲವಾಗಿರುವಂತೆ, ದೇಶಕ್ಕೆ ಭದ್ರಾ ಜಲಾಶಯದಿಂದ ಸಂಪೂರ್ಣವಾದ ಪ್ರಯೋಜನವನ್ನು ಹೊಂದಲು ಸುರಂಗದವರೆಗೆ ಎಡ ದಡದ ನಾಲೆಯ ಮತ್ತು ಬಲ ದಡದ ನಾಲೆಯ ಕೆಳಗಿರತಕ್ಕ ಕನಿಷ್ಠ ಪಕ್ಷ 3 ಭಾಗದಷ್ಟು ಅಚ್ಚುಕಟ್ಟು ಪ್ರದೇಶಕ್ಕಾದರೂ ಸದಾಕಾಲವೂ ನೀರು ಸರಬರಾಜುಯಾಗುವಂತೆ ಸೌಲಭ್ಯಗಳನ್ನು ಕಲ್ಪಿಸಬೇಕೆಂದು ಈ ಸಭೆಯವರು ಅಭಿಪ್ರಾಯ ಪಡುತ್ತಾರೆ.”

ಇದು ತರೀಕೆರೆ, ಭದ್ರಾವತಿ ಮತ್ತು ಶಿವಮೊಗ್ಗ ಈ 3 ತಾಲ್ಲೂಕುಗಳಲ್ಲಿನ ರೈತರಿಗೆ ಸಂಬಂಧಪಟ್ಟ ಬಹಳ ಮುಖ್ಯವಾದ ಒಂದು ಪ್ರಶ್ನೆ. ತಮಗೆ ರಾಜ್ಯ ತೆಳಿದಿರುವ ಹಾಗೆ ಭದ್ರಾ ಜಲಾಶಯ ನಿರ್ಮಾಣವಾದ ಮೇಲೆ ಸುಮಾರು 2 ಲಕ್ಷ 30 ಸಾವಿರ ಎಕರೆ ಪ್ರದೇಶಕ್ಕೆ ನೀರು ಸುಮಾರು 1859ನೆಯ ಇಸವಿಯಿಂದ ಒದಗುತ್ತಿದೆ. ಈ ನೀರು ಭದ್ರಾವತಿ ಮತ್ತು ತರೀಕೆರೆ ಪ್ರದೇಶ ಮತ್ತು ಚಿತ್ರದುರ್ಗದ ಅಭಾವ ಪ್ರದೇಶಗಳಿಗೆ ಹೆಚ್ಚಿಗೆ ಸಹಾಯ ಮಾಡುತ್ತಿದೆ. ಇಲಾಖೆಯವರು ಸುಮಾರು 15 ವರ್ಷಗಳ ಹಿಂದೆ ಬತ್ತದ ಬೆಳೆಗೆ ತುಂಬ ಫೋಲ್ಯೋ ಹೊಡಬೇಕಾದಂಥ ಸನ್ನಿವೇಶದಲ್ಲಿ ಸಾಯಿಲ್ ಸರ್ವೆ ಎಂದು ಮಾಡಿ ಕಬ್ಬು ಮುಂತಾದ ವಾಣಿಜ್ಯ ಬೆಳೆಗಳನ್ನು ಫೋಲ್ಯೋ ಹೊಡಿಸಿದರು. ಆಗ ಕಬ್ಬು ಇಷ್ಟು ಪ್ರದೇಶದಲ್ಲಿ ಬೆಳೆಯಬೇಕೆಂದು ನಿರ್ಧಾರ ಮಾಡಿದರು. ಆದರೆ ಈ ದಿವಸ ಬತ್ತದ ಬೆಳೆ ಕಡಿಮೆಯಾಗುತ್ತಿದೆ ಯೆಂದು ಕಳೆದ ವರ್ಷ ಬತ್ತಕ್ಕೆ ಹೆಚ್ಚಿನ ಫೋಲ್ಯೋ ಹೊಡುವ ಯೋಜನೆ ಮಾಡಿದರು. ಇನ್ನು ಮುಂದೆ ಅನೇಕ ನೀರಾವರಿ ಯೋಜನೆಗಳು ತಯಾರಾಗಲಿರುವುದರಿಂದ ದೇಶದಲ್ಲಿ ಬತ್ತ ಹೆಚ್ಚಾಗಿ ಬೆಳೆಯಾಗುವುದು ಖಂಡಿತ. ಹಾಗಿರುವಾಗ ಸಾಧ್ಯವಾದಷ್ಟು ಕಬ್ಬು, ಆಲೂಗಡ್ಡೆ ಮೊದಲಾದ ವಾಣಿಜ್ಯ ಬೆಳೆಗಳ ಬೆಳೆವಣಿ

ಗೆ ಹೆಚ್ಚು ಫೋಲ್ಯೋ ಹೊಡಬೇಕಾದದ್ದು ಅತ್ಯಗತ್ಯ. ಈ ದೃಷ್ಟಿಯಿಂದಲೇ ಶಿವಮೊಗ್ಗದಲ್ಲಿ ಒಂದು ಸಕ್ಕರೆ ಕಾರ್ಖಾನೆ ಸ್ಥಾಪಿಸಲು ಸರ್ಕಾರದವರು ಲೈಸೆನ್ಸ್ ಕೊಟ್ಟಿದ್ದಾರೆ. ತರೀಕೆರೆ ಮತ್ತು ಭದ್ರಾವತಿ ಮಧ್ಯೆ ಒಂದು ಕಡೆ ಸಕ್ಕರೆ ಕಾರ್ಖಾನೆ ಸ್ಥಾಪನೆ ಯಾಗಬೇಕೆಂದು ಮನವಿ ಸಲ್ಲಿಸಿದ್ದಾರೆ. ಅಲ್ಲದೆ ಈ ವಿಷಯದಲ್ಲಿ ಎಷ್ಟೇ ಪ್ರತಿಭಟನೆ ಬಂದರೂ ನಮ್ಮ ಮಾನ್ಯ ಸಚಿವರು ಬಹಳ ಆಸಕ್ತಿಯಿಂದ ಕೂಲಂಕಷವಾಗಿ ಪರ್ಯಾಲೋಚಿಸಿ ಪಂಚಮಾರ್ಷಿಕ ಯೋಜನೆಯಲ್ಲಿ ಹರಿ ಹರದ ಕೊಡಗನೂರು ಪ್ರದೇಶದಲ್ಲಿ ಮತ್ತು ತರೀಕೆರೆ-ಭದ್ರಾವತಿ ಪ್ರದೇಶದಲ್ಲಿ ಸಕ್ಕರೆ ಕಾರ್ಖಾನೆ ಸ್ಥಾಪಿಸಲು ಅವಕಾಶ ಕಲ್ಪಿಸಿದ್ದಾರೆ. ಅದಕ್ಕಾಗಿ ಈ ಭಾಗದ ಜನರ ಪರವಾಗಿ ಈ ಸಂದರ್ಭದಲ್ಲಿ ಕೃತಜ್ಞತೆ ನೂಟಿಸುತ್ತೇನೆ. ಈಗ ಇಲಾಖೆಯವರು ಹಿಂದೆ ನಿಗದಿ ಮಾಡಲ್ಪಟ್ಟ ಪ್ರದೇಶಗಳಿಗೆ ಮಾತ್ರ ನೀರನ್ನು ಸದಾ ಕಾಲ ಒದಗಿಸುತ್ತೇವೆ, ಬಾಕಿ ಪ್ರದೇಶಕ್ಕೆ ಸಾಧ್ಯವಿಲ್ಲ ಎಂದು ಹೇಳುವುದು ಕಂಡುಬರುತ್ತಿದೆ. ಕಬ್ಬು ಮೂರು ವರ್ಷಗಳಿಗೊಮ್ಮೆ ಬೆಳೆಯುವುದರಿಂದ ಈ ಅಚ್ಚುಕಟ್ಟು ಪ್ರದೇಶದಲ್ಲಿ ಭಾಗಕ್ಕಾದರೂ ಸದಾ ನೀರು ಬರುವಂತೆ ಮಾಡಿದರೆ ಈ ಪ್ರಾಜೆಕ್ಟಿನ ಸಂಪೂರ್ಣ ಪ್ರಯೋಜನವನ್ನು ಈ ಭಾಗದ ಜನರ ಹೊಂದಿದಂತಾಗುತ್ತದೆ, ಸರ್ಕಾರಕ್ಕೂ ಒಳ್ಳೆಯ ಹೆಸರು ಬರುತ್ತದೆ, ನಾನು “ಸುರಂಗದವರೆಗೆ” ಎಂಬ ಪದ ಪ್ರಯೋಗ ಮಾಡಿರುವುದಕ್ಕೆ ಕಾರಣ ಸುರಂಗದ ಮುಂದಕ್ಕೆ ಹೋದ ಹಾಗೆ ನೀರು ಇದ್ದಾಪರೀಟ್ ಆಗಲು ಅವಕಾಶವಿದೆ; ಎರಡನೆಯ ಬೆಳೆಗೆ ಕೊನೆಯವರೆಗೆ ನೀರನ್ನೊದಗಿಸಲು ಸಾಧ್ಯವಿದೆಯು, ಇಲ್ಲವೆ ಎಂಬುದನ್ನು ಇಂಜಿನಿಯರು ಪರಿಶೀಲಿಸಬೇಕಾಗಿದೆ. ಇಡೀ ಪ್ರಾಜೆಕ್ಟಿನ ಎಲ್ಲ ಅಚ್ಚುಕಟ್ಟುಗೂ ನೀರು ಕೊಡುವುದಕ್ಕೆ ಸಾಧ್ಯವಾದರೆ ಬಹಳ ಒಳ್ಳೆಯದು. ಆದರೆ ಅದು ಅಸಾಧ್ಯವಾದರೆ ಅಣೆಕಟ್ಟಿನ ನಮೀಪದಲ್ಲಿರುವ ಪ್ರದೇಶಗಳಿಗಾದರೂ ಕೂಡ ಎರಡು ಬೆಳೆಗೆ ನೀರು ಕೊಡಬೇಕು. ಈ ಅಂಶ ಸರ್ಕಾರ ಪರ್ಯಾಲೋಚಿಸಬೇಕು. ಹಾಗೆ ಮಾಡುವುದರಿಂದ ಆ ಪ್ರದೇಶದ ರೈತರು ಕಬ್ಬನ್ನು ಬೆಳೆಯುವುದಕ್ಕೆ ಸಾಧ್ಯವಾಗುತ್ತದೆ. ಚಿತ್ರದುರ್ಗ ಜಿಲ್ಲೆಯ ಭೂಗುಣ ಹತ್ತಿ, ಆಲೂಗಡ್ಡೆ ಮೊದಲಾದ ಬೆಳೆಗೆ ಬಹಳ ಅನುಕೂಲವಾಗಿದೆ, ಕಬ್ಬಿಗೆ ಅಷ್ಟು ಉತ್ತಮವಾಗಿಲ್ಲ. ಆದರೆ ತರೀಕೆರೆ ಭದ್ರಾವತಿ ಪ್ರದೇಶದ ಜನಗಳು ಅದರ ಭೂಗುಣಕ್ಕನುಗುಣವಾಗಿ ಬತ್ತದ ವಿನಾ ಇನ್ನಾವ ಬೆಳೆಯನ್ನು ಬೆಳೆಯುವುದಕ್ಕೂ ಸಾಧ್ಯವಿಲ್ಲ. ಕಬ್ಬನ್ನು ಮಾತ್ರ ಬೆಳೆಯಲು ಸಾಧ್ಯ. ಆದ್ದರಿಂದ ಕಬ್ಬು ಅಥವಾ ಬತ್ತ ಇವೆರಡಕ್ಕೂ ಅವಕಾಶವಾಗುವಂತೆ ನೀರನ್ನೊದಗಿಸಬೇಕಾದದ್ದು ಆ ರೈತರ ಅಭಿಪ್ರಾಯ ದೃಷ್ಟಿಯಿಂದ ಅತ್ಯಗತ್ಯ. ನಾನು ನಿರ್ಣಯದಲ್ಲಿ “3 ಭಾಗದಷ್ಟು” ಎಂದು ಹೇಳಿದ್ದೇನೆ. ಅರ್ಥಕ್ಕಿಂತ ಹೆಚ್ಚಿನ ಪ್ರದೇಶಕ್ಕೆ ಸಾಧ್ಯವಾದರೆ ಹೆಚ್ಚಾಗಿ ಒದಗಿಸಿ, ಹಾಗೆ ಸಾಧ್ಯವಿಲ್ಲದಿದ್ದರೆ ಕನಿಷ್ಠ ಪಕ್ಷ 3 ಭಾಗಕ್ಕಾದರೂ ಒದಗಿಸಬೇಕಾದದ್ದು ಅಗತ್ಯ. ಏಕೆಂದರೆ, ಸಕ್ಕರೆ ಕಾರ್ಖಾನೆ ನಾಳೆ ಸ್ಥಾಪನೆಯಾಗುವ ಕಾರ್ಖಾನೆಗೆ ಸುಮಾರು 12 ಅಥವಾ 14 ಸಾವಿರ ಎಕರೆ ಸ್ಕ್ವಾಂಡಿಂಗ್ ಕ್ರಾಪ್ 3 ತಾಲ್ಲೂಕುಗಳಿಂದ ದೊರೆಯುತ್ತದೆ. ಸುಮಾರು 40 ಸಾವಿರ ಎಕರೆಗಳಿಗೆ ತರೀಕೆರೆ, ಭದ್ರಾವತಿ ತಾಲ್ಲೂಕುಗಳಲ್ಲಿ ನೀರು ಒದಗುತ್ತದೆ. ಶಿವಮೊಗ್ಗ, ಭದ್ರಾವತಿಗಳ ಸುಮಾರು 18 ಸಾವಿರ ಎಕರೆಗಳಿಗೆ ಎಡನಾಲೆಯಿಂದ ನೀರಿನ ಭರವಸೆಯಿದೆ. ಈ ಎರಡು ಪ್ರದೇಶಗಳ ಅರ್ಧಭಾಗಕ್ಕಾದರೂ ಸದಾ ಕಬ್ಬಿನ ಬೆಳೆಯ ಡಲು ಅನುಕೂಲವಾಗುವಂತೆ ಪ್ರಾಜೆಕ್ಟ್ ಅಧಿಕಾರಿ

(ಶ್ರೀ ಬಿ. ಮಾಧವಾಚಾರ್)

ಗಳು ತಮ್ಮ ಯೋಜನೆಯನ್ನು ಆಳವಡಿಸಿದರೆ ಆ ಭಾಗದ ರೈತರಿಗೆ ತುಂಬ ಉಪಕಾರಮಾಡಿದ ಹಾಗಾಗುತ್ತದೆ. ಇಲ್ಲವಾದರೆ ಅನಾನುಕೂಲ. ಈಗ ತರೀಕೆರೆ ಯಾಗಲಿ ಭದ್ರಾವತಿಯಾಗಲಿ ಚಿತ್ರದುರ್ಗ ಜಿಲ್ಲೆಯ ಹಾಗೆ ಹೆಚ್ಚು ಅಭಾವ ಪ್ರದೇಶವಲ್ಲ. ಜೊತೆಗೆ ಅಲ್ಲಿ 300 ರೂಪಾಯಿಗಳ ಕಾಂಪ್ರಿಮ್‌ಪ್ಸ್ ಕೊಟ್ಟಿದ್ದಾರೆ. ಇಷ್ಟೆಲ್ಲಾ ಆಗಿ ಅಲ್ಲಿನವರು ಮಳೆಗಾಲದಲ್ಲಿ ಮಾತ್ರ ನೀರನ್ನು ಪಡೆಯುವುದೆಂದರೆ ಬಹಳ ಕಷ್ಟವಾಗುತ್ತದೆ ಮತ್ತು ಅನ್ಯಾಯವಾಗುತ್ತದೆ.

2-30 P.M.

ಅದುದರಿಂದ ಈ ಪ್ರಾಜೆಕ್ಟಿನ ಅಂಕಿ ಸಂಖ್ಯೆಗಳಲ್ಲಿ ಯಾವಯಾವ ಭೂಭಾಗಕ್ಕೆ ಯಾವಯಾವ ಭಾಗದಲ್ಲಿ ಎಷ್ಟೆಷ್ಟು ನೀರು ಸರಬರಾಯಿಯಾಗುತ್ತಿದೆ ಎಂಬುದನ್ನು ನಿರ್ಧರಿಸಿ ಎಷ್ಟೋ ವರ್ಷಗಳಾಗಿವೆ. ಆ ಹಿಂದಿನ ಅಂಕಿ ಸಂಖ್ಯೆಗಳನ್ನು ತಾವಿಗೇ ಸರಿಯಾಗಿ ಬದಲಾವಣೆ ಮಾಡಿದರೆ ತುಂಬ ಅನುಕೂಲವಾಗುತ್ತದೆ. ಭದ್ರಾವತಿ ಮತ್ತು ತರೀಕೆರೆ ತಾಲ್ಲೂಕಿನಲ್ಲಿರತಕ್ಕ ರೈತರು ಸ್ಥಾನೀರತಕ್ಕ ಮನವಿಯ ಬಗ್ಗೆ ಈ ವಿಚಾರವನ್ನು ಪುನಃವಿಮರ್ಶಮಾಡಿ ಅನಂತರ ಈ ಎಡಬಲ ನಾಲಾಬೈಲಿನ ಕೆಳಗೆ ಇರತಕ್ಕ ಜಮೀನಿನಲ್ಲಿ ಕನಿಷ್ಠ ಪಕ್ಷ ಮೂರನೆಯ ಒಂದು ಭಾಗದ ಅಚ್ಚುಕಟ್ಟಿ ಗಾದರೂ ನೀರು ದೊರೆಯುವಂತೆ ಮಾಡಬೇಕಾದದ್ದು ಬಹಳ ಅವಶ್ಯಕವೆಂಬ ಅಂಶವನ್ನು ನಾನೀಗ ಸರ್ಕಾರದವರ ಗಮನಕ್ಕೆ ತಂದಿದ್ದೇನೆ. ಆದ್ದರಿಂದ ಈಗ ಕಟ್ಟಿನ ಬೆಳೆಗೆ ಬೇಕಾಗತಕ್ಕ ನೀರು ಸರಬರಾಯಿ ಆ ಭತ್ತದ ಬೆಳೆಗೆ ಬೇಕಾಗತಕ್ಕ ನೀರಿನ ಪ್ರಮಾಣಕ್ಕಿಂತ ಬಹಳ ಕಡಿಮೆಯಾಗಿರುತ್ತೆಂಬ ಅಂಶವನ್ನು ನಾನು ರೈತರುಗಳಿಂದ ತಿಳಿದಿರುತ್ತೇನೆ. ಅದುದರಿಂದ ಸರ್ಕಾರದವರಿಗೆ ಈ ಬೇಡಿಕೆಯನ್ನು ಪೂರೈಸುವುದರಲ್ಲಿ ಅಷ್ಟೇನೂ ಕಷ್ಟವಾಗುವುದಿಲ್ಲ. ಕೆಲವರು ಇದಕ್ಕೆ ಅಡ್ಡಿಪಡಿಸಬೇಕೆಂಬ ಇರಾದೆಯಿಂದ ನಿರಾಧಾರವಾದ ತಕರಾರುಗಳನ್ನು ಒಡ್ಡುತ್ತಿದ್ದಾರೆ. ಅವುಗಳನ್ನು ಮಾನ್ಯ ಸಚಿವರು ಕೂಲಂಕಷವಾಗಿ ವಿಮರ್ಶಮಾಡಿದರೂ ಈ ದ್ವಿತೀಯ ಪಾಂಚವಾರ್ಷಿಕ ಯೋಜನೆಯಲ್ಲಿ ಅಡಕವಾಗುವಂತೆ ಮಾಡಬೇಕೆಂದು ಈ ಸಂದರ್ಭದಲ್ಲಿ ನಾನು ಇಷ್ಟು ವಿಚಾರಗಳನ್ನು ಹೇಳಿ ಈ ನಿರ್ಣಯಕ್ಕೆ ಈ ಸಭೆಯು ತನ್ನ ಅಂಗೀಕಾರ ನೀಡಬೇಕೆಂದು ಕೇಳಿಕೊಳ್ಳುತ್ತೇನೆ.

Mr. SPEAKER.—Motion moved :

“This Assembly is of the opinion that with a view to enable the country for availing the full benefits of Bhadra Reservoir Project perennial supply of water should be made available for at least one-third of the atchkat under the Left Bank and Right Bank Canals upto Tunnel so that the raiyats can grow maximum cash crops such as sugarcane, etc.”

*Sri S. SRINIVASA IYENGAR (T. Narasipur).—I support this resolution. For the Left Bank and Right Bank channels of the Bhadra, the

Government will spend nearly Rs. 6½ crores. The tariff that has been prescribed by the Government is :

Rs. 25 per acre for sugarcane.

Rs. 15 per acre for paddy.

Rs. 7 per acre for semi-dry crops.

In the resolution it is notified as ‘upto the tunnel’. Under the Right Bank Channel we have 40,000 acres. If one-third of the atchkat is provided perennial supply, then, the Government will have the benefit to levy Rs. 25 per acre for 13,300 acres. This will enhance the revenues of State to Rs. 6 to 7 lakhs a year. Since the outlay of the two canals is of the order of 6½ crores, additional sources of revenue will go a long way to reduce the burden of the Government. Secondly the impounding capacity of the dam cannot be questioned at all. The catchment area of the reservoir is of the order of 1,00,000 Mcft. and the Mysore Government is permitted to draw 57,000 Mcft. The rest goes to Madras as per the original agreement but now it comes to us. Therefore there seems to be no difficulty in impounding water. There is no fear of lowering of the level of the dam. Therefore I believe the Government can certainly expect thereby good revenue ensuring economic prosperity of the State.

*ಶ್ರೀ ಎಚ್. ಎಂ. ಚನ್ನಬಸಪ್ಪ (ರೇವನ್ಯೂ ಮತ್ತು ವ್ಯವಸಾಯ ಶಾಖೆಗಳ ಮಂತ್ರಿಗಳು).—ಸ್ವಾಮಿ, ಈಗ ಶ್ರೀ ಮಾಧವಾಚಾರ್ ಅವರು ಈ ಸಭೆಯ ಮುಂದೆ ಮಂಡಿಸಿರತಕ್ಕ ಠರಾವಿನ ಉದ್ದೇಶವೇನೋ ಬಹಳ ಒಳ್ಳೆಯದು. ಈ ವಿಚಾರದಲ್ಲಿ ಎಷ್ಟು ಸಾಧ್ಯವೋ ಅಷ್ಟನ್ನೂ ಕಟ್ಟಿನ ಬೆಳೆಗೆ ನೀರು ಒದಗಿಸುವುದರ ಮೂಲಕ ರೈತರಿಗೆ ಸ್ಪೋರ್ಟ್‌ಹ ಕೊಡತಕ್ಕ ಬಗ್ಗೆ ಆ ಪ್ರದೇಶದಲ್ಲಿ ಕನಿಷ್ಠ ಪಕ್ಷ ಮೂರನೆಯ ಒಂದು ಭಾಗಕ್ಕಾದರೂ ನೀರು ಸರಬರಾಯಿಮಾಡಿ ಕೊಡಬೇಕೆಂದು ಕೇಳಿದ್ದಾರೆ. ಆ ರೀತಿಯಾಗಿ ಮಾಡತಕ್ಕದ್ದು ಒಳ್ಳೆಯದೇ ಎಂಬುದಾಗಿ ನಮಗೂ ಸಹ ಭಾವವಾಗುತ್ತಿದೆ. ರೈತಾವಿಗೆ ಆ ಪ್ರದೇಶದಲ್ಲಿ ಹೆಚ್ಚಿನ ರೀತಿಯಲ್ಲಿ ಕಬ್ಬನ್ನು ಬೆಳೆದು ಅವರ ಆರ್ಥಿಕ ಪರಿಸ್ಥಿತಿಯನ್ನು ತನ್ನೂಲಕ ಉತ್ತಮಪಡಿಸಿಕೊಳ್ಳಲು ಇಂಥ ಅನುಕೂಲತೆಗಳನ್ನು ಕೇಳಿಕೊಳ್ಳುವುದು ಸಹಜವಾದುದೇ ಆಗಿದೆ. ಈಗ ಆ ಪ್ರಾಜೆಕ್ಟ್ ನುಮಾರು 57 ಸಹಸ್ರ ಮಿಲಿಯನ್ ಕ್ಯುಬಿಕ್‌ಫೀಟ್ ಆಫ್ ವಾಟರ್‌ನ್ನು ಹಿಡಿಯುತ್ತದೆಂದು ತಿಳಿದು ಬಂದಿದೆ. ಇದರಿಂದ 2 ಲಕ್ಷ 32 ಸಾವಿರದ 544 ಎಕರೆಗಳಷ್ಟು ಜಮೀನಿಗೆ ನೀರಿನ ಅನುಕೂಲತೆಯನ್ನು ಕಲ್ಪಿಸಿಕೊಡಬೇಕೆಂದು ನಾವು ಅಭಿಪ್ರಾಯವನ್ನು ಟ್ಟುಕೊಂಡಿದ್ದೇವೆ. ಹೀಗೆ ಅಲ್ಲರತಕ್ಕ ನೀರು ಅಲ್ಲರತಕ್ಕ ಭೂಮಿ ಇವುಗಳನ್ನು

ನಮ್ಮ ದೃಷ್ಟಿಯಲ್ಲಿಟ್ಟುಕೊಂಡು ಅದರಲ್ಲಿ ಎಷ್ಟರಮಟ್ಟಿಗೆ ಈ ವಿಚಾರದಲ್ಲಿ ಅನುಕೂಲಮಾಡಿಕೊಡಲು ಸಾಧ್ಯವಿರುತ್ತದೋ ಅಷ್ಟನ್ನೂ ಅನುಕೂಲಮಾಡಿಕೊಡಲು ಪ್ರಯತ್ನಮಾಡಲಾಗುತ್ತದೆ. ಅಲ್ಲಿರತಕ್ಕ ಜನಗಳಿಗೆಲ್ಲರಿಗೂ ಈ ಪ್ರಾಜೆಕ್ಟಿನಿಂದ ಅನುಕೂಲವಾಗಬೇಕು. ಎಷ್ಟರಮಟ್ಟಿಗೆ ಈ ಜನರ ಹಿಂದಿರತಕ್ಕ ರೈತರಿಗೆ ಕಬ್ಬು ಬೆಳೆಯಲು ನೀರನ್ನು ಒದಗಿಸಲು ಸಾಧ್ಯವಾಗುತ್ತೆಂಬುದನ್ನು ಪರಿಶೀಲನೆ ಮಾಡತಕ್ಕ ಕಾಲದಲ್ಲಿ ಈಗ ಮಾನ್ಯ ಸದಸ್ಯರು ಸರ್ಕಾರಕ್ಕೆ ಕೊಟ್ಟಿರತಕ್ಕ ಸಲಹೆಯನ್ನೂ ಕೂಡ ಗಮನದಲ್ಲಿಟ್ಟುಕೊಂಡು ಕೆಲಸ ಪಡೆಸಲಾಗುತ್ತದೆಂಬ ಭರವಸೆಯ ನಿರೀಕ್ಷೆಯಿರುವುದೇ ಮಾನ್ಯ ಸದಸ್ಯರು ತಮ್ಮ ನಿರ್ಣಯವನ್ನು ವಾಪಸನ್ನು ತೆಗೆದುಕೊಳ್ಳುತ್ತಾರೆಂದು ನಾನು ನಂಬಿದ್ದೇನೆ.

Mr. SPEAKER.—Is the Hon'ble member prepared to withdraw the resolution?

Sri B. MADHAVACHAR.—In view of the kind assurances given, I am prepared to withdraw the resolution if the House permits.

The resolution was, by leave, withdrawn.

No. 5.—Steps to be taken for the Amelioration of the all Backward Classes on the basis of the recommendation of the Backward Class Commission.

*ಶ್ರೀ ಎ. ವಿ. ನರಸಿಂಹರೆಡ್ಡಿ (ಬೆಂಗಳೂರು ದಕ್ಷಿಣ ತಾಲ್ಲೂಕು).—ಮಾನ್ಯ ಸಭಾಪತಿಗಳೇ, ನಾನು ಈ ಕೆಳಕಂಡ ನಿರ್ಣಯವನ್ನು ಈ ಮಾನ್ಯ ಸಭೆಯ ಒಪ್ಪಿಗೆ ಗೋಸ್ಕರವಾಗಿ ತಂದಿದ್ದೇವೆ. ಆ ನನ್ನ ನಿರ್ಣಯ ಈ ರೀತಿಯಾಗಿದೆ :—

“ಹಿಂದುಳಿದ ತರಗತಿಗಳಿಗೆ ಸಂಬಂಧಪಟ್ಟ ಕಮಿಷನ್ ಮಂಡಲಯವರ ಸಲಹೆಗಳನ್ನು ಸರ್ಕಾರದವರು ಪರಿಶೀಲನೆಬೇಕೆಂದೂ ಮತ್ತು ಷೆಡ್ಯೂಲ್ ಜಾತಿಗಳೂ ಮತ್ತು ಷೆಡ್ಯೂಲ್ ಪಂಗಡಗಳೂ ಸೇರಿ ಎಲ್ಲಾ ಹಿಂದುಳಿದ ತರಗತಿಗಳ ಜನರ ಕಷ್ಟ ನಿವಾರಣೆಗಾಗಿ ಸೂಕ್ತವಾದ ಕ್ರಮಗಳನ್ನು ಕೈಗೊಳ್ಳಬೇಕೆಂದೂ ಈ ಸಭೆಯ ಯವರು ಅಭಿಪ್ರಾಯಪಡುತ್ತಾರೆ”

ಎಂಬುದಾಗಿದೆ. ಸ್ವಾಮಿ, ನಾನು ಈನಿರ್ಣಯವನ್ನು ಕಳುಹಿಸಿಕೊಡುವಾಗ್ಗೆ ಆ ಕಮಿಷನ್ ಮಂಡಲಯವರ ವರದಿ ಇನ್ನೂ ಪಾರ್ಲಿಯಮೆಂಟಿನಲ್ಲಿ ಚರ್ಚೆಯಾಗಿರಲಿಲ್ಲ. ಆದರೆ ಪ್ರಸ್ತಾಪವೇ ಅಲ್ಲಿನ್ನೂ ಬಂದಿರಲಿಲ್ಲ. ಆದರೆ ನಾನು ತಿಳಿದಿದ್ದರಲ್ಲಿ ಕೇಂದ್ರ ಸರ್ಕಾರದ ಗೃಹ ಸಚಿವರು ಈ ಬ್ಯಾಕ್‌ವರ್ಡ್ ಕ್ಲಾಸ್ ಕಮಿಷನ್ ಅವರ ವರದಿಯನ್ನು ಚರ್ಚೆಗಾಗಿ ಪಾರ್ಲಿಮೆಂಟಿನ ಮುಂದೆ ಇಡುವಾಗ ಅವರು ಈ ವರದಿಯ ಬಗ್ಗೆ ಕೆಲವು ಅಂಶಗಳನ್ನು ವ್ಯಕ್ತಪಡಿಸಿದ್ದಾರೆ. ಆದರೆ ಆ ವರದಿಯನ್ನು ಅವರು ಬಹಿರಂಗಪಡಿಸಿ ಸಾರ್ವಜನಿಕರ ಮುಂದೆ ಅವರ ಅಭಿಪ್ರಾಯಕ್ಕಾಗಿ ಇಟ್ಟಿದ್ದರೆ ಪರಿಸ್ಥಿತಿ ಏನಾಗುತ್ತಿತ್ತೋ? ಆದರೆ ಈ ಬಗ್ಗೆ ಸಾರ್ವಜನಿಕರಲ್ಲರೂ ಏನೊಂದು

ಉದ್ದೇಶ, ಅಸೆ ಆಕಾಂಕ್ಷೆಗಳನ್ನಿಟ್ಟುಕೊಂಡಿದ್ದರೂ ಆ ಉದ್ದೇಶಗಳಿಗೆಲ್ಲಾ ಈ ವರದಿ ತದ್ವಿರುದ್ಧವಾಗಿ ಅವರಿಗೆ ಅನಾನುಕೂಲವನ್ನುಂಟುಮಾಡತಕ್ಕ ರೀತಿಯಲ್ಲಿರುತ್ತದೆ. ಇಂದಿಯಾ ದೇಶದಲ್ಲಿರತಕ್ಕ ಹಿಂದುಳಿದ ಬಹು ಸಂಖ್ಯಾತ ಜನರ ಅಭಿವೃದ್ಧಿಯ ಬಗ್ಗೆ ಸೂಕ್ತ ಕಾರ್ಯಕ್ರಮಗಳನ್ನು ಕೈಗೊಳ್ಳಬೇಕೆಂಬ ಅಭಿಪ್ರಾಯದಿಂದ ಆ ಒಂದು ಸಮಿತಿಯನ್ನು ಭಾರತ ಸರ್ಕಾರದವರು ರಚಿಸಿದರು. ಆದರೆ ಈಗ ಅವರು ಈ ಸಂಬಂಧದಲ್ಲಿ ಬೇರೊಂದು ವರದಿಯನ್ನು ತರಿಸುತ್ತೇವೆ ಎಂಬ ಆಶ್ಚರ್ಯನೆಯನ್ನು ಅಲ್ಲಿ ಕೊಟ್ಟಿದ್ದಾರೆ. ಆದರೆ ಈಗ ಒಪ್ಪಿಸಿರತಕ್ಕ ಈ ವರದಿಯಲ್ಲಿ ಯಾವ ರೀತಿ ತಿಳಿಸಿದ್ದಾರೋ ಆ ರೀತಿಯಲ್ಲಿ ಕಾರ್ಯಗತ ಮಾಡಬೇಕೆಂದು ಕೇಳತಕ್ಕದ್ದು ನನ್ನ ಉದ್ದೇಶವಲ್ಲ. ನಮಗೆ ಸ್ವಾತಂತ್ರ್ಯ ಬಂದು ಈಗಾಗಲೇ ಒಂಭತ್ತು ವರ್ಷಗಳ ಮೇಲಾಯಿತು. ಪ್ರಜಾಪ್ರಭುತ್ವ ಸ್ವಾರಂಭವಾಗಿ ಇಲ್ಲಿಗೆ ಐದು ವರ್ಷಗಳ ಮೇಲಾಯಿತು. ಇಷ್ಟೆಲ್ಲಾ ಆಗಿದ್ದಾಗ್ಯೂ ಇಲ್ಲಿಯವರೆಗೂ ಭಾರತ ದೇಶದಲ್ಲಿರತಕ್ಕ ನಿಮ್ಮ ವರ್ಗದವರ ಹಾಗೂ ಈ ಹಿಂದುಳಿದ ಪಂಗಡದವರ ಅಭಿವೃದ್ಧಿಯ ಬಗ್ಗೆ ಸರ್ಕಾರಗಳು ಏನೊಂದು ನಿರ್ವಿಫಲವಾದ ಕಾರ್ಯಕ್ರಮಗಳನ್ನೂ ಕೈಗೊಂಡಿರುವುದಿಲ್ಲವೆಂದು ಹೇಳಿದರೆ ಇದೇನೂ ಅಷ್ಟು ಉತ್ತೇಜನೆಯ ಮಾತಲ್ಲವೆಂದು ನಾನು ತಿಳಿದುಕೊಂಡಿದ್ದೇನೆ. ಅದಕ್ಕೆ ಕಾರಣಗಳೇನೆಂಬುದನ್ನು ನಾನೀಗ ಪ್ರಸ್ತಾಪ ಮಾಡಲು ಹೋಗುವುದಿಲ್ಲ. ಆದರೆ ಈ ಸಂದರ್ಭದಲ್ಲಿ ನಾನು ಮುಖ್ಯವಾಗಿ ಹೇಳಬೇಕಾಗಿರುವುದೇನೆಂದರೆ—ಈ ಹಿಂದುಳಿದ ಜನಾಂಗದವರಿಗೂ ಮತ್ತು ನಿಮ್ಮ ಪಂಗಡಗಳವರಿಗೂ ನಿಜವಾಗಿಯೂ ಅವರಿಗೆ ಸಲ್ಲಬೇಕಾಗಿರುವ ಪ್ರಮಾಣದಲ್ಲಿ ಈ ವಿಧ್ಯಾ ಸೌಕರ್ಯಗಳೂ ಮತ್ತು ಸರ್ಕಾರಿ ಕೆಲಸದಲ್ಲಿ ಅವರಿಗೆ ಸಾಕಷ್ಟು ಪ್ರಾತಿನಿಧ್ಯ ದೊರಕಿಲ್ಲವೆಂಬುದನ್ನು ತಿಳಿಸಬೇಕು ಎಂಬುದೇ ಆಗಿದೆ. ಈ ಜನರಲ್ಲಿ ಅವರ ಆಶೋತ್ತರಗಳು ಎಷ್ಟರಮಟ್ಟಿಗೆ ಈಡರಬೇಕೆಂದು ಅವರು ಹಂಬಲಿಸುತ್ತಿದ್ದರೋ ಅಷ್ಟರಮಟ್ಟಿಗೆ ಅನುಕೂಲವಾಗದಿದ್ದರೂ ಅಲ್ಪಸ್ವಲ್ಪವಾದರೂ ಆಗಿರುವುದಿಲ್ಲ. ಈ ಜನರ ಮೊರೆಯನ್ನು ಕೇಳಿ ಆ ಕೇಂದ್ರಸರ್ಕಾರದವರು ಒಂದು ಕಮಿಷನ್ನನ್ನು ಈ ಸಂಬಂಧವಾಗಿ ರಚಿಸಿ ಇವರ ಆಶೋತ್ತರಗಳನ್ನು ಈಡೇರಿಸಿ ಕೊಡುವುದಾಗಿ ತಿಳಿಸಿದ್ದರು. ಆ ಉದ್ದೇಶಕ್ಕಾಗಿಯೇ ಆ ಒಂದು ಕಮಿಷನ್ನನ್ನೂ ನೇಮಕಮಾಡಿದ್ದರು. ಆ ಕಮಿಷನ್ ವರದಿನೋ ಕೆಲವು ಸೂಕ್ತ ಸಲಹೆಗಳನ್ನು ಮಾಡಿದ್ದಾರೆ. ಆದರೆ ಕೇಂದ್ರ ಸರ್ಕಾರದ ಆಡಳಿತವಿಗೇ ಆ ವರದಿಯಲ್ಲಿ ಹೇಳಿರುವ ಪ್ರಕಾರ ಅದನ್ನು ಅನುಸರಿಸಿದ್ದರೆ—ಅದರ ಪ್ರಕಾರ ಅನುಕೂಲ ಕಲ್ಪಿಸಿಕೊಟ್ಟಿದ್ದರೂ ನಾನು ಬಹಳ ಮಟ್ಟಿಗೆ ಸಂತೋಷಪಡುತ್ತಿದ್ದೆನು. ಆದರೆ ಪರಿಸ್ಥಿತಿಯೇ ಬದಲಾಯಿಸುವಂತೆ ಕಾಣುತ್ತಿದೆ. ಆ ಮಂಡಲಯವರಾದರೂ 2 ವರ್ಷಗಳ ಕಾಲ ಇದೇ ಭಾರತದೇಶವನ್ನೇ ನುತ್ರಿ ಜನರ ನಿಜಸ್ಥಿತಿಯನ್ನು ಕಂಡುಕೊಂಡು ಪ್ರತಿಯೊಂದು ವಿಚಾರವನ್ನೂ ಕೂಲಂಕಷವಾಗಿ ಪರಿಶೀಲನೆಮಾಡಿ ತದನಂತರ ಕೇಂದ್ರ ಸರ್ಕಾರಕ್ಕೆ ಅವರು ಒಂದು ವರದಿಯನ್ನು ಒಪ್ಪಿಸಿದ್ದಾರೆ. ಆದರೆ ಆ ವರದಿ ಇನ್ನೂ ಈಚೆಗೇ ಬಾರದಿರುವುದರಿಂದ ಅದರ ಬಗ್ಗೆ ನಾವಿಗೇ ಏನನ್ನೂ ಹೇಳುವುದಕ್ಕಾಗುವುದಿಲ್ಲ. ಆದರೆ ಆ ವರದಿಯಲ್ಲಿರುವ ಅಭಿಪ್ರಾಯಗಳೇನು ಎಂಬುದನ್ನು ನಾನು ನನಗೆ ತಿಳಿದಿರುವ ಮಟ್ಟಿಗೆ ಹೇಳುವುದಾದರೆ—ಅವು ನಿಜವಾಗಿಯೂ ಜನರು ತಮ್ಮ ಮನಸ್ಸಿನಲ್ಲಿ ಏನೊಂದು ಅಭಿಪ್ರಾಯವನ್ನಿಟ್ಟುಕೊಂಡಿದ್ದರೋ ಅದನ್ನು ಅದ